



Australian Government



လုပ်ငန်းခွင် အတွေ့အကြုံ - သဘာဝပတ်ဝန်းကျင်ဆိုင်ရာ ထိန်းသိမ်းရေးအဖွဲ့

သဘာဝပတ်ဝန်းကျင်ဆိုင်ရာ ထိန်းသိမ်းရေးအဖွဲ့ (Green Corps) အနေနှင့် သင့်အား ဩစတြေးလျနိုင်ငံ၏ သဘာဝပတ်ဝန်းကျင်နှင့် ယဉ်ကျေးမှုအမွေအနှစ်များအတွက် အကျိုးရှိမည့် လုပ်ငန်းများတွင်ပါဝင်ရန် အကူအညီ ပေးနိုင်ပါသည်။ Green Corps က ဩစတြေးလျနိုင်ငံ၏ သဘာဝပတ်ဝန်းကျင်ကို ထိန်းသိမ်း၊ ကာကွယ်၊ စောင့်ရှောက်ရင်း တဖက်မှ သင်၏ ကျွမ်းကျင်မှုကိုလည်း တိုးတက်စေရန် ပံ့ပိုးပါသည်။

Green Corps ဆိုင်ရာ လုပ်ဆောင်မှုများကို အမြတ်အစွန်းမယူသောအဖွဲ့အစည်း၊ သို့မဟုတ် မြို့နယ်၊ ပြည်နယ်၊ ဒေသ သို့မဟုတ် ဩစတြေးလျနိုင်ငံတော်အစိုးရများနှင့် အခြားအဖွဲ့အစည်းများမှ ပြုလုပ်ပါသည်။

Green Corps သည် ဩစတြေးလျနိုင်ငံ အလုပ်ရှာဖွေရေး ဝန်ဆောင်မှုအဖွဲ့ (Job Services Australia) လက်အောက်တွင် တိုးချဲ့ဖွဲ့စည်းထားပြီး မည်သည့်အသက်အရွယ်မဆို အလုပ်ရှာဖွေသူများအတွက် အသုံးပြုနိုင်ပါသည်။

Green Corps ဆိုင်ရာအလုပ်မှာ အခြား အလုပ်ရှာဖွေသူများနှင့် စုပေါင်းလုပ်ဆောင်ရသော အုပ်စုလိုက် အလုပ်သော်လည်း (လူမှုအဖွဲ့အစည်းဆိုင်ရာ အသင်းအဖွဲ့ သို့မဟုတ် ကုသိုလ်ဖြစ် အဖွဲ့အစည်းကဲ့သို့) မိမိကို လက်ခံ အလုပ်ပေးမည့် အဖွဲ့အစည်းတစ်ခုတွင် တစ်ဦးချင်း လုပ်ရသည့် အလုပ်သော်လည်း ဖြစ်နိုင်ပါသည်။

Green Corps ဆိုင်ရာ အလုပ်များမှာ တစ်မျိုးနှင့်တစ်မျိုး မတူကြသော်လည်း သင့်အနေနှင့် အောက်ဖော်ပြပါ အလုပ်အမျိုးမျိုးတွင် ပါဝင်လုပ်နိုင်ပါသည် -

- သဘာဝပတ်ဝန်းကျင်ဆိုင်ရာ သုတေသနနှင့် ကြီးကြပ်ထိန်းသိမ်းရေးအတွက် ပံ့ပိုးရန်အတွက် မြေ၊ ရေနှင့် သဘာဝတိရစ္ဆာန်များဆိုင်ရာ သုတေသနနှင့် အချက်အလက်များ စုဆောင်းခြင်း၊
- သစ်ပင်ပန်းမာလ စိုက်ပျိုးခြင်းနှင့် မြေပြုပြင်အသုံးချခြင်း၊ သစ်ပင်များအကြောင်း လေ့လာခြင်းနှင့် သစ်ပင်များ ပြန်လည် အစားထိုးစိုက်ပျိုးခြင်း၊
- သဘာဝအရင်းအမြစ်များ ထိန်းသိမ်းခြင်းနှင့် သဘာဝအရင်းအမြစ်များ ကြာရှည်စွာ ဆက်လက် အသုံးပြုနိုင်ရေးကို လေ့လာခြင်း၊
- မြို့နယ်၏ သဘာဝပတ်ဝန်းကျင် ထိန်းသိမ်းရေးဆိုင်ရာ ရေရှည်စီမံကိန်းများ၊ ယဉ်ကျေးမှု အမွေအနှစ် ထိန်းသိမ်းရေးနှင့် Green Corps အလုပ်တာဝန်များ စီစဉ်ရာတွင် အကူအညီပေးခြင်း၊
- အဝင်အထွက်ထိန်းသိမ်းခြင်း၊ သဘာဝသစ်တောများ ပြန်လည်ဖြစ်ပေါ်လာစေရေး၊ ကျေးငှက်တိရစ္ဆာန်တို့၏ စားကျက် ကာကွယ်ရေးနှင့် ထိန်းသိမ်းရေး၊ သဘာဝပတ်ဝန်းကျင်အတွက် ပေါင်းပင်များ ရှင်းခြင်း၊ လူလျှောက်လမ်းများ ပြုလုပ်ခြင်းနှင့် ထိန်းသိမ်းခြင်း၊
- လူမှုအဖွဲ့အစည်း၏ ပညာရေးနှင့် ဗဟုသုတကြွယ်ဝရေးအတွက် ပါဝင်ဆောင်ရွက်ရန်၊
- ရာသီဥတုပြောင်းလဲခြင်း၏ အကျိုးသက်ရောက်မှုများကို တွန့်ပြန်ရန်။

Green Corps ဆိုင်ရာ လုပ်ဆောင်မှုများသည် ဩစတြေးလျနိုင်ငံအစိုးရ၏ မိမိတို့တိုင်းပြည်ကို ထိန်းသိမ်း စောင့်ရှောက်ပါ (Caring for our Country) စီမံချက်တွင်ပါဝင်သော အစီအစဉ်များနှင့်လည်း ပူးပေါင်း လုပ်ဆောင်နိုင်ပါသည်။

Job Services Australia ဝန်ဆောင်မှုပေးသူ တစ်ဦးချင်းပေါ်မူတည်ပြီး လုပ်ဆောင်နိုင်သော အလုပ်အမျိုးမျိုးမှာ ကွဲပြားနိုင်ပါသည်။ အထက်တွင် ဖော်ပြထားသော အလုပ်များအပြင် နောက်ထပ် ရွေးချယ်စရာများလည်း ပါဝင်နိုင်ပါသည်။

Job Services Australia ဝန်ဆောင်မှုပေးသူများအနေနှင့် Green Corps ဆိုင်ရာ လုပ်ဆောင်မှုများသည် အောက်ဖော်ပြပါအချက်များနှင့် ကိုက်ညီရန် သတိပြုရပါမည် -

- စုစုပေါင်းလုပ်ဆောင်မှုများ၏ ၈၀ ရာခိုင်နှုန်းသည် သဘာဝပတ်ဝန်းကျင်အတွက် အသုံးပြုရမည်။

- ပါဝင်ဆောင်ရွက်သူအားလုံးကို သင့်လျော်ရာနှင့် အလုပ်ရနိုင်သည့်နေရာများတွင် အစီအစဉ်ချထားသော လေ့ကျင့်ရေး သင်တန်းများ ရရှိနိုင်သည့် အခွင့်အလမ်းများပေးရမည်။
- သက်ဆိုင်ရာ ရှေ့ဦးသူနာပြုနှင့် လုပ်ငန်းခွင်ဆိုင်ရာ ကျန်းမာရေးနှင့် အန္တရာယ်ကင်းဝေးရေး သင်တန်းများပေးရမည်။

မည်သူတွေ ပါဝင်ဆောင်ရွက်နိုင်သလဲ?

အကယ်၍ သင်နှင့် Job Services Australia ဝန်ဆောင်မှုပေးသူက သင့်အတွက် အကျိုးရှိမည်ဟု သဘောတူပြီး သင်ကလည်း Job Services Australia မှ ဝန်ဆောင်မှုပေးသူ တစ်ဦးဦးထံတွင် အလုပ်ရှာဖွေခြင်း မှတ်ပုံတင်ထားလျှင် သင်သည် အချိန်မရွေး Green Corps အလုပ်များတွင် ပါဝင်ဆောင်ရွက်ရန် ဆန္ဒပြုနိုင်ပါသည်။

ထို့အပြင် အကယ်၍သင်တွင် လုပ်ငန်းခွင် အတွေ့အကြုံရှာသည့် လုပ်ဆောင်မှုများအတွက် လိုအပ်ချက် (Work Experience Activity Requirement) ရှိပါက သင့်အနေနှင့် Green Corps တွင် ဝင်ရောက်လုပ်ကိုင်ခြင်းဖြင့် ၎င်းလိုအပ်ချက်ကို ဖြည့်ဆည်းနိုင်ပါသည်။

အကယ်၍သင်သည် အလုပ်ကို ဖိစီးစီးရှာဖွေနေခြင်း (Intensive Activity) ကို ပြီးစီးသည်အထိ ဆောင်ရွက်ရန် လိုအပ်ပါက သင့်အနေနှင့် Green Corps တွင် ဝင်ရောက်လုပ်ကိုင်ခြင်းဖြင့် ၎င်းလိုအပ်ချက်ကို ဖြည့်ဆည်းနိုင်ပါသည်။ အကယ်၍သင် Intensive Activity တွင် ပြီးဆုံးအောင် ပါဝင် ဆောင်ရွက်ရန် လိုအပ်ပါက သင်၏ Job Services Australia မှ ဝန်ဆောင်မှုပေးသူက သင့်အား ပြောပါလိမ့်မည်။

အကယ်၍သင်သည် ထောက်ပံ့ကြေး ရရှိနေပြီး Green Corps တွင် ပါဝင်ဆောင်ရွက်ပါက သင် ထိုသို့ပါဝင် ဆောင်ရွက်နေခြင်းအတွက် ကုန်ကျစရိတ် များတွင် ပံ့ပိုးရန် နှစ်ပါတ်တစ်ကြိမ် ၂၀, ၈၀ ဒေါ်လာ အပိုဆောင်းငွေ ရပိုင်ခွင့်ရှိပါသည်။

လျှောက်ထားရန် နည်းလမ်း

အကယ်၍သင်သည် Green Corps တွင်ပါဝင်ရန် စိတ်ပါဝင်စားပါက သင်၏ Job Services Australia ဝန်ဆောင်မှုပေးသူကို ဆက်သွယ်ပြီး သက်ဆိုင်ရာ အချက်အလက်များကို မေးသင့်ပါသည်။

သင်၏ တာဝန်ဝတ္တရားများ

အကယ်၍သင်သည် ထောက်ပံ့ကြေးရရန် လိုအပ်ချက်များကို ဆောင်ရွက်ရသော Newstart, လူငယ်ထောက်ပံ့ကြေး (Youth Allowance) သို့မဟုတ် မိဘများကို ပေးသည့် ထောက်ပံ့ကြေး (Parenting Payment) ရရှိနေသူဖြစ်ပါက သင် အလုပ်ရှာရန်လိုအပ်ပြီး သင်အလုပ်ရရှိရေးအတွက် လုပ်ဆောင်ရန် လိုအပ်သည်များကို ပြုလုပ်ရမည် ဖြစ်ပါသည်။

သင့်အား Job Services Australia ဝန်ဆောင်မှုပေးသူက သင်နှင့်ဆိုင်သော အချက်အလက်များကို စဉ်းစားပြီး သင်နှင့်ကိုက်ညီသော အလုပ်များကို သင်၏ အလုပ်လမ်းကြောင်းအစီအစဉ် (Employment Pathway Plan) ထဲတွင် ထည့်သွင်းရန် သင်နှင့် ညှိနှိုင်းဆွေးနွေးမည်။

အကယ်၍ သင်သည် မိမိပါဝင်လုပ်ဆောင်ရမည့်များကို မလုပ်ဆောင်နိုင်ခဲ့လျှင် သင်၏ ဝန်ဆောင်မှုပေးသူနှင့် ဆွေးနွေးသင့်ပါသည်။ အကယ်၍ သင်သဘောတူထားသည့် လုပ်ဆောင်ရမည့်များကို လုပ်ဆောင်ရန် ပျက်ကွက်ပါက သင့်ထောက်ပံ့ကြေးများကို ထိခိုက်နိုင်ပါသည်။

သင့် ကိုယ်ရေးကိုယ်တာ အချက်အလက်များ လုံခြုံမှု

သင့်ကိုယ်ရေးကိုယ်တာအချက်အလက်များကို ကိုယ်ရေးကိုယ်တာအချက်အလက်များဆိုင်ရာ လုံခြုံမှု အက် ၂၀၀၆ ၁၉၈၈ (Privacy Act 1988) ဖြင့် အကာအကွယ်ပေးထားပြီး သင့်အကြောင်းကိုလည်း လူမှုဖူလုံရေးဆိုင်ရာ (အုပ်ချုပ်မှု) ၂၀၀၆ ၁၉၉၉ (Social Security (Administration) Act 1999) ဖြင့် ကာကွယ်ထားနိုင်ပါသည်။ (၂၀၀၆၊ သင် ဝင်ငွေဆိုင်ရာထောက်ပံ့ရေး ရန်၊ မနေ) သင် နှင့်ဆိုင်သောအချက်အလက်များကို သင့်လိုအပ်ချက်များအား အဖွဲ့အစည်းများမှ အသင့်တော်ဆုံး ဖြည့် ဆီးပေးနိုင်ရန်အတွက် Job Services Australia ဝန်ဆောင်မှုပေးသူများ၊ Department of Education, Employment and Workplace Relations (DEEWR), Centrelink နှင့် အခြားသော ဩစတြေးလျနိုင်ငံ အစိုးရဌာနများ၊ အဖွဲ့အစည်းများနှင့် အချက်အလက်များ ဖလှယ် အသုံးပြုနိုင်ပါသည်။

သင့်ကိုယ်ရေးကိုယ်တာ အချက်အလက်များဆိုင်ရာ လုံခြုံမှုနှင့်ပတ်သက်ပြီး ပိုမိုသိလိုပါက သင်၏ Job Services Australia ဝန်ဆောင်မှုပေးသူ သို့မဟုတ် DEEWR ကိုမေးပါ။ သို့မဟုတ် privacy.gov.au တွင် ဖတ်ကြည့်ပါ။

ကျွန်ုပ်တို့၏ ဝန်ဆောင်မှုအတွက် အာမခံခြင်း

ဝန်ဆောင်မှုအတွက် အာမခံခြင်း

သင့် တစ်ဦးခြင်းလိုအပ်ချက်နှင့် ကိုက်ညီသော ဝန်ဆောင်မှုကို သင့် Job Services Australia ဝန်ဆောင်မှုပေးသူထံမှ စဉ်ဆက်မပြတ် ရနေမည်ဖြစ်သည်။ ဤဝန်ဆောင်မှုများသည် သင့်လက်ရှိနှင့် နောက်ခံအခြေအနေကို အရေးထားပါသည်။ ဝန်ဆောင်မှုဆိုင်ရာ အာမခံခြင်းများအားလုံးကို သင့်အနေနှင့် ဖတ်ကြည့်လိုပါက deewr.gov.au/jobsservicesaustralia တွင် ကြည့်ပါ။

လုပ်ငန်းဆိုင်ရာကျင့်ဝတ်

Job Services Australia ဝန်ဆောင်မှုပေးသူများသည် ဩစတြေးလျနိုင်ငံအစိုးရမှ ထောက်ပံ့သော အလုပ်အကိုင်ရှာဖွေရေးဆိုင်ရာ ဝန်ဆောင်မှုများကို ဆောင်ရွက်ရန် ကန့်သတ်ချက်များ ဖြစ်ကြပြီး အလုပ်အကိုင်ဆိုင်ရာ ဝန်ဆောင်မှုများ၏ လုပ်ငန်းဆိုင်ရာ ကျင့်ဝတ်များကို လိုက်နာရန်နှင့် ကျင့်သုံးရန် အတွက် သဘောတူထားကြသူများဖြစ်သည်။ လုပ်ငန်းဆိုင်ရာ ကျင့်ဝတ်များအကြောင်း ဖတ်ကြည့်လိုပါက deewr.gov.au/jobsservicesaustralia တွင် ဖတ်ပါ။

ပိုမိုသိလိုပါက

13 17 64 ကို ဆက်သွယ်ပါ။ သို့မဟုတ် deewr.gov.au/jobsservicesaustralia တွင် ဖတ်ပါ။